

April 21, 2024

National News

प्रमुख समाचार:-

1. प्रधानमन्त्री श्री नरेन्द्र मोदीद्वारा नयाँ दिल्लीको भरत मण्डपममा २०५५ औं भगवान महावीर निर्वाण महोत्सवको उद्घाटन
2. लोकसभा चुनावको दोस्रो चरणको प्रचारप्रसार तीव्र, अभियान बुधवार समाप्त हुँदै
3. राष्ट्रिय परीक्षण एजेन्सी - NTA ले यस वर्ष जून 16 मा विश्वविद्यालय अनुदान आयोगको राष्ट्रिय योग्यता परीक्षा-NET को परीक्षा सञ्चालन गर्ने
4. आईपीएल क्रिकेटमा आज कोलकाता नाइट राइडर्सले रोयल च्यालेन्जर्स बैंगलोर र पञ्जाब किंग्सले गुजरात टाइटन्सको सामना गर्दै

1. PM Mahavir Jayanti

प्रधानमन्त्री श्री नरेन्द्र मोदीले आज नयाँ दिल्लीको भारत मण्डपममा भगवान महावीरको 2055 औं निर्वाण महोत्सवको उद्घाटन गर्नुभयो। सो अवसरमा उहाँले सिक्का र हुलाक टिकट पनि विमोचन गर्नुभएको थियो। प्रधानमन्त्रीले भन्नुभयो, भारत विश्वको सबैभन्दा पुरानो जीवित सभ्यता मात्र होइन, यो मानवताको आश्रयस्थल पनि हो। उहाँले भारतीय सोच आफ्नो लागि मात्र नभएर सबैको हितमा रहेको बताउनुभयो। श्री मोदीले थप भन्नुभयो, आज भारतले पूर्ण आत्मविश्वासका साथ विश्वभर सत्य र अहिंसाको प्रचार गरिरहेको छ। उहाँले विश्वका धेरै देशहरू संघर्ष र युद्धमा रहेका बेला आज विश्व शान्तिका लागि भारततर्फ हेरिरहेको बताउनुभयो ।

2. LS Election 2nd Phase

लोकसभा चुनावको दोस्रो चरणको प्रचारप्रसार तीव्र रूपमा चलिरहेको छ । चुनाव प्रचारप्रसारको निम्ति अब तीन दिन मात्र बाँकी छ। सबै राजनैतिक दलका नेताहरू आफ्ना पार्टीका उम्मेदवारको पक्षमा मत बटुल्न चुनावी अभियान र रोड शोहरूमा व्यस्त छन्। यस चरणमा अप्रिल २६ मा १३ राज्यमा ८८ सीटका लागि मतदान हुनेछ ।

3. PM Rally – Jallor

भारतीय जनता पार्टीका वरिष्ठ नेता तथा प्रधानमन्त्री श्री नरेन्द्र मोदीले देशलाई विकासको उचाइमा पुऱ्याउने दृढ संकल्पका साथ आफूले काम गरिरहेको बताउनुभएको छ । आज राजस्थानको जालोर लोकसभा निर्वाचन क्षेत्रको चुनावी न्यालीलाई सम्बोधन गर्दै उहाँले केन्द्र सरकारले एलपीजी जडान र शौचालय निर्माण लगायत धेरै सुविधाहरू उपलब्ध गराएर महिलाहरूको जीवन सहज बनाउन धेरै पहल गरेको बताउनुभयो। श्री मोदीले कांग्रेसलाई अवसरवादी गठबन्धनको आरोप लगाउनुभयो र यस्तो अवसरवादी गठबन्धनलाई देशको जिम्मेवारी दिनु हुँदैन भन्नुभयो। उहाँले राज्यको खानेपानी समस्याको उल्लेख गर्दै त्यसको समाधान खोज्न राज्य सरकारले काम थालेको बताउनुभयो। श्री मोदीले विगतको कांग्रेस सरकारले खानेपानी आयोजनालाई अलपत्र राखेको आरोप लगाउनुभयो। यस चुनावी सभामा मुख्यमन्त्री श्री भजनलाल शर्मा पनि सहभागी हुनुहुन्थ्यो। भाजपाले जालोर लोकसभा सीटबाट श्री लुम्बन राम चौधरीलाई उम्मेदवार बनाएको छ भने कांग्रेसले पूर्व मुख्यमन्त्री श्री अशोक गहलोटका पुत्र श्री वैभव गहलोटलाई टिकट दिएको छ।

4. Bihar – Shah – Rally

भाजपाका वरिष्ठ नेता तथा केन्द्रीय मन्त्री श्री अमित शाहले कांग्रेस र आरजेडी नेतृत्वको गठबन्धनले बिहारलाई फेरि जंगल राजमा लैजान खोजेको आरोप लगाउनुभएको छ। जनता दल युनाइटेडका उम्मेदवारको समर्थनमा आज कटिहारमा आयोजित जनसभालाई सम्बोधन गर्दै श्री शाहले आरजेडी र कांग्रेसले बिहारको विकासका लागि कहिल्यै काम नगरेको बताउनुभयो । उहाँले राज्यको विकासका लागि एनडीएले मात्र काम गर्न सक्ने बताउनुभयो।

5. Rajnath Rally

भारतीय जनता पार्टीका वरिष्ठ नेता र केन्द्रीय मन्त्री श्री राजनाथ सिंहले पश्चिम बंगालको कानून र व्यवस्थाको अवस्थालाई लिएर ममता बनर्जीको नेतृत्वमा रहेको टीएमसी सरकारको आलोचना गर्नुभएको छ। उहाँ मुर्शिदाबादबाट भाजपा उम्मेदवारको समर्थनमा आज जलंगीको नरसिंहपुरमा जनसभालाई सम्बोधन गर्दै हुनुहुन्थ्यो। रक्षा मन्त्रीले केन्द्र सरकारले पश्चिम बंगालका लागि धेरै विकास कार्यक्रमहरू सुरु गरेको बताउनुभयो।

6. Mayawati Gajawad Rally

बहुजन समाज पार्टीकी प्रमुख मायावतीले अब भाषणबाजीले मात्रै काम नचल्ने बताउँदै जनताले राम्रो दिनको सपना साकार पार्ने सच्चाइ बुझिसकेको बताउनुभएको छ । आज गाजियाबादमा एक न्यालीलाई सम्बोधन गर्दै उहाँले यस पटक भाजपा केन्द्रमा फर्किने छैन भन्नुभयो। मायावतीले वर्तमान भाजपा सरकारको जातिवादी, साम्प्रदायिक र पुँजीवादी सोच र नीतिले किसानको विकास गर्न नसकेको औँल्याउनुभयो ।

7. Congress Election Committee

लोकसभा चुनावका लागि कांग्रेसको केन्द्रीय निर्वाचन समितिको बैठक नयाँ दिल्लीमा जारी छ। बैठकमा पार्टी अध्यक्ष श्री मल्लिकार्जुन खर्गे, कांग्रेस संसदीय दलकी अध्यक्ष श्रीमती सोनिया गान्धीलगायत वरिष्ठ नेताहरु सहभागी हुनुहुन्छ। बैठकमा पञ्जाबका पार्टीका वरिष्ठ नेताहरु पनि सहभागी छन् ।

8. LS 3rd Phase

लोकसभा चुनावको तेस्रो चरणको लागि भोलिसम्म उम्मेदवारी फिर्ता लिन सकिनेछ। यस चरणका लागि हिजो उम्मेदवारीको छानबिन भएको थियो । यस चरणमा मे ७ मा १० राज्य र दुई केन्द्र शासित प्रदेशका ९४ संसदीय सिटका लागि मतदान हुनेछ।

9. NTA UGC NET

राष्ट्रिय परीक्षण एजेन्सी - NTA ले यस वर्ष जुन 16 मा विश्वविद्यालय अनुदान आयोगको राष्ट्रिय योग्यता परीक्षा-NET को परीक्षा सञ्चालन गर्ने भएको छ। यसको लागि वेबसाइटमा दर्ता प्रक्रिया सुरु भएको छ। आकाशवाणी रेडियोसँगको विशेष कुराकानीमा राष्ट्रिय परीक्षण एजेन्सीका महानिर्देशक श्री सुबोध कुमार सिंहले मे १० सम्म दर्ता गर्न सकिने र शुल्क जम्मा गर्ने अन्तिम मिति मे १२ रहेको बताउनुभयो ।

10. Chattisgarh Accident

छत्तीसगढको बस्तर जिल्लामा आज भएको बस दुर्घटनामा मध्य प्रदेशका नौ प्रहरी घाइते भएका छन् । यी प्रहरीहरू मतदान ड्यूटीमा जाँदै थिए। तीन जनाको अवस्था गम्भीर छ । बसका चालकले साना गाडीलाई जोगाउन खोज्दा दुर्घटना भएको जनाइएको छ। प्रहरीका अनुसार पहिलो चरणको मतदान सकिएलगत्तै दोस्रो दल दोस्रो चरणको मतदानका लागि जाँदै थिए। बस्तर लोकसभा निर्वाचन क्षेत्रमा १९ अप्रिलमा मतदान भएको थियो।

11. IPL Cricket

आईपीएल क्रिकेटमा आज कोलकाता नाइट राइडर्स र रोयल च्यालेन्जर्स बँगलोरबीच प्रतिस्पर्धा भइरहेको छ। आजै अर्को खेलमा पञ्जाब किंग्स र गुजरात टाइटन्स भिड्दैछन् । यो खेल चण्डीगढमा साँझ साढे सात बजेदेखि सुरु हुनेछ । हिजो भएको प्रतियोगितामा सनराइजर्स हैदरावादले दिल्ली क्यापिटल्सलाई ६७ रनले पराजित गरेको छ ।

12. Paralympics Qualifier

दक्षिण कोरियामा भएको वर्ल्ड एसिया-ओसेनिया ओलम्पिक तथा प्याराओलम्पिक क्वालिफिकेशन मीटमा बलराज पनवारले नौकायान स्पर्धामा तेस्रो स्थान हासिल गर्दै पेरिस ओलम्पिकका लागि भारतको पहिलो कोटा सुरक्षित गरेका छन् । बलराज पनवार भारतीय सेनाका कर्मचारी हुन्। उनले दुई हजार मिटर दौड सात मिनेट एक दशमलव दुई सात सेकेण्डमा पूरा गरे ।

13. IMD Weather

मौसम विभागले पश्चिम बंगालको गंगा क्षेत्रमा आज भीषण लू जारी रहने र झारखण्ड र बिहारका विभिन्न भागमा यो महिनाको २४ तारिखसम्म उखरमाउलो गर्मी जारी रहने पूर्वानुमान गरेको छ । तटीय आन्ध्र प्रदेश, यानम, रायलसीमा, तमिलनाडु, पुडुचेरी, कराइकल, केरला र माहेमा बुधबारसम्म तातो र आर्द्र मौसम जारी रहनेछ।